

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

وزیر زراعت پنجاب ملک نعمان احمد لنگڑیال کا زراعت کے فروغ کے لئے منعقدہ دوروزہ ڈان فوڈ اینڈ ایگری ایکسپو 2019 کا افتتاح

لاہور 25 اپریل 2019: () ڈان ایگری ایکسپو 2019 کے انعقاد سے کاشتکاروں، ملکی کمپنیوں، پروسیسرز، درآمد و برآمد کنندگان کیلئے قومی سطح پر رابطہ کاری کے وسیع مواقع کی فراہمی کے علاوہ مارکیٹوں میں برآمد کے ذریعے پاکستانی زرعی مصنوعات کی بہتری اور فروغ کے لیے مواقع موجود ہیں یہ بات وزیر زراعت پنجاب ملک نعمان احمد لنگڑیال نے آج ایکسپو سینٹر لاہور میں منعقدہ دوروزہ ڈان فوڈ اینڈ ایگری ایکسپو 2019 کے افتتاح کے موقع پر کہی۔ یہ نمائش ڈان میڈیا گروپ نے زراعت کی مصنوعات کے فروغ کیلئے منعقد کی۔ اس نمائش میں 80 سے زیادہ زرعی مصنوعات کی بہتری کیلئے سٹالز لگائے گئے ہیں۔ وزیر زراعت پنجاب ملک نعمان احمد لنگڑیال نے مزید کہا کہ ایسی نمائش زراعت کی ترقی میں نمایاں کردار ادا کرتی ہیں۔ محکمہ زراعت پنجاب بھی ہر سال دوبار زرعی ترویج و ترقی کے لئے نمائشوں کا انعقاد کرتا ہے جس میں دنیا بھر سے زراعت کے شعبے سے وابستہ کمپنیوں اور نمائندگان کو دعوت دے کر بلا یا جاتا ہے تاکہ پاکستانی زرعی مصنوعات کے بارے میں دنیا بھر میں آگاہی ہو سکے اور ہماری ملکی برآمدات میں اضافہ ہو سکے۔ حکومت پنجاب کاشتکاروں کے وسیع تر مفاد کے پیش نظر ایسی نمائشوں کے انعقاد کو قدر کی نگاہ سے دیکھتی ہے۔ انہوں نے کہا کہ ایسی نمائشوں کے انعقاد کا مقصد پاکستانی زرعی برآمد و برآمد کنندگان کیلئے مواقع پیدا کرنا ہیں جس سے زرعی شعبہ کی ترقی میں مدد ملتی ہے۔ ڈان میڈیا گروپ کی منعقد کردہ یہ نمائش کل اختتام پذیر ہوگی

☆☆☆☆